



## KUNSILL LOKALI SAN PAWL IL-BAĦAR LOCAL COUNCIL

### MINUTI - LAQGĦA TAL-KUNSILL

### IT-TMIEN KUNSILL

SEDUTA NRU. 27-IT-TNEJN, 13 TA' FRAR 2017

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-19:11 sad-21:05.

Preżenti:	Graziella Galea	Sindku (19:11)
	David Thake	Viċi Sindku(19:11)
	Robert Piscopo	Kunsillier (19:11)
	Anne Fenech	Kunsillier (19:11)
	Joseph Vella	Kunsillier (19:11)
	Antoinette Bezzina	Kunsillier (19:11)
	Daniel Grima	Kunsillier (19:11)
	Alfred Grima	Kunsillier
	Raymond Tabone	Kunsillier
	Paul Bugeja	Kunsillier
	Stephen Cremona	Kunsillier
	Malcolm Agius	Segretarju Eżekuttiv

Assenti:	Mandy Buhagiar	Kunsillier
	Matthew John Barbara	Kunsillier

*Il-laqgħa kienet qed tiġi trasmessa dirett.*

#### 1. NUQQAS TA' QUORUM

- 1.1. Fil-hin li kienet imsejha l-laqgħa kienu preżenti l-kunsilliera A. Grima, Tabone, Bugeja u Cremona.
- 1.2. Il-kunsillier A. Grima ġibed l-attenzjoni li s-Sindku li suppost tippresiedi l-laqgħa mhix preżenti, u qieghdha isfel flimkien ma' 3 kunsilliera tal-PN. Il-kunsillier Bugeja bhala l-kunsillier anzjan dak il-hin qal li ma kienx hemm quorum.
- 1.3. Is-Segretarju Eżekuttiv ġibed l-attenzjoni li f'tali sitwazzjoni l-proċedura titlob li nistennew nofs siegħa.

- 1.4. Fis-19:11 waslu s-Sindku, il-viċi Sindku, il-kunsilliera Fenech, Vella, D.Grima, Piscopo, u Bezzina. Fl-istess hin il-kunsilliera A. Grima, Tabone, Bugeja, u Cremona qamu minn mal-mejda u harġu mill-kamra bi protesta filwaqt li l-kunsillier A.Grima qal li dan huwa ksur ta' liġi. Il-laqgħa bdiet fis-19.11 wara li ntlahaq il-quorum b'sebgħa kunsilliera preżenti.

## 2. APOLOGĠJI

- 2.1. Is-Segretarju Eżekuttiv informa li l-Kunsillier Buhagiar infurmatu li ma tistax tattendi.
- 2.2. Il-kunsilliera preżenti rreferewa għaċ-ċirkulari 6/2017 mahruġa mid-Dipartiment u qabel li f'dan il-każ u kull meta l-Kunsill jirċievi din it-tip ta' apologġija ma jqisiex bħala ġustifikata minhabba li ma tagħtix raġuni.

## 3. APPROVAZZJONI TAL-MINUTI

- 3.1. Il-minuti ġew approvati hekk kif preżentati bi qbil unanimu.

## 4. PUNTI MILL-MINUTI

- 4.1. Il-kunsillier D. Grima qal li f'laqgħat ohra fil-passat kien hemm kunsilliera miż-żewġ naħat li ttardjaw b'aktar minn hmistax –il minuta għal-laqgħa u dejjem ingiebb rispettu.
- 4.2. Is-Sindku kompliet mal-messaġġ tal-kunsillier D. Grima u qalet li l-iskop huwa li l-kunsill ikompli bil-hidma tiegħu favur il-ġid tal-lokal.
- 4.3. Il-viċi Sindku qal li meta bagħat iil-messaġġ li ma setax jattendi f'laqgħa preċedenti kien il-bidu ta' dak li wassal għall-mewt ta' ommu. Irringrazzja lil kull min attenda għall-funeral. Is-Sindku proponiet li l-Kunsill għandu jagħmel minuta silenzju b'rispettu lejn it-telfa ta' omm il-viċi Sindku. Il-Kunsill qabel.
- 4.4. Dwar punt 3.1 is-Sindku infurmat li l-applikazzjoni ġiet sottomessa.
- 4.5. Dwar punt 4.5 il-kunsillier Bezzina qalet li l-attività' saret.
- 4.6. Dwar punt 4.7 Is-Sindku kkonfermat li ser isiru attivitajiet kemm tal-karnival u anke l-attività' marbuta mat-torri Wignacourt.
- 4.7. Dwar punt 4.8 is-Sindku nfurmat li s-Sindku u s-Segretarju Eżekuttiv iltaqgħu mal-persuna li għamlet il-proposta u tnaddfu l-kmamar biex waħda minnhom tibda tintuża għal dan l-iskop. Is-

Sindku għamlet appell biex min għandu kotba second hand iġibhom il-kunsill biex jintużaw f'din il-librerija.

- 4.8. Dwar punt 4.9 is-Sindku nformat li hemm ir-rapport tal-*case officer* li qiegħed *recommended to refuse*. Il-kunsill żamm l-istess pożizzjoni li kellu.
- 4.9. Dwar item 6 is-Sindku nformat li l-KAB iltaqa' fis-17 ta' Jannar fejn saret il-laqgħa u reġa' ltaqa' lllum, iżda l-laqgħa tal-lum ma saritx minhabba nuqqas ta' quorum.
- 4.10. Dwar punt 6.10 is-Segretarju Eżekuttiv qal li talab direzzjoni mid-Dipartiment għall-Gvern Lokali iżda għadu bla tweġiba.
- 4.11. Is-Sindku talbet li tigi sospiza l-laqgħa u li tibdel l-ordni tal-laqgħa biex l-accountant tkun tista' tispjega r-rapport finanzjarju tas-sena. Kien hemm qbil unanimu.

## 5. APPROVAZZJONI TAR-RAPPORT FINANZJARJU 2016

- 5.1. Il-laqgħa ġiet sospiza sakemm l-accountant spjegat ir-rapport finanzjarju u kien hemm diskussjoni u mistoqsijiet mill-kunsilliera preżenti.
- 5.2. Wara diskussjoni dwar ir-rapport finanzjarju, u wara li ġew imwiegħba l-mistoqsijiet tal-kunsilliera, is-Sindku proponiet li dan ir-rapport jiġi approvat. Kien hemm qbil unanimu.

## 6. KOMUNIKAZZJONI MIS-SINDKU U KORRISPONDENZA

- 6.1. Cirkulari No. 5/2017 : Is-Sindku nformat li l-Kunsill applika għal fondi biex jingħata għajjnuna finanzjarja fl-organizzazzjoni ta' tlett attivitajiet kulturali.
- 6.2. Is-Sindku ppropriet li jsiru s-sessjonijiet ta' Aerobics u Nutritionist. Dawn is-sessjonijiet huma mhallsa mill-Gvern u l-kunsill jipprovdi l-post. Meta s-sala tal-kunsill ma tkunx biżżejjed minhabba nuqqas ta' spazju, dawn is-sessjonijiet isiru fis-sala ta' l-iskola u l-kunsill iħallas għal persuna li tkun responsabbli mill-iskola dak il-hin. Kien hemm qbil dwar dan.
- 6.3. Korrispondenza minn TM dwar proposta li kien hemm fil-passat biex żewġ zebra crossings fi Triq il-Qawra jinqelbu għal pelican lights :waħda hdejn porzjunkola housing estate u l-oħra hdejn il-kappella. Kien hemm qbil unanimu li l-Kunsill ma jsibx oggezzjoni għal dan.
- 6.4. Korrispondenza mingħand l-ERA. Is-Segretarju Eżekuttiv spjega l-proposta ta' l-Awtorita' għall-Ambjent u Riżorsi li joperaw Air Monitoring Unit minn fuq il-bini tal-latrina pubblika fix-Xemxija,

apparat li jagħmel monitoraġġ tat-tinġiż fl-arja, u li l-istess Awtorita' ser tiehu hsieb li jkun hemm il-permessi mehtieġa kif ukoll li l-kamra tkun tiflaħ għal din l-istruttura. Il-kunsill qabel ma' din il-proposta b'mod unanimu u ma jsib l-ebda oġġezzjoni sakemm kollox ikun skond il-liġi.

- 6.5. Is-Sindku spjegat il-kunċett ta' Street Lighting Cooperation Agreement bejn il-Kunsilli Lokali tar-Reġjun. Kien hemm qbil unanimu li l-kunsill jidhol għal dan il-ftehim.
- 6.6. Is-Sindku ressqet korrisondenza dwar it-tiġdid ta' polza ta' assikurazzjoni relatat mas-saħħa. Kien hemm qbil li din għandha tiġġedded għall-impjegati u l-kunsilliera, u li għandna nġhadu kopja tal-polza lill-kunsilliera.
- 6.7. Is-Sindku ressqet korrisondenza mill-Land Transport Directoratedwar rilokazzjoni u żieda ta' bus stops. Il-kunsill qabel ma' dawn il-proposti bil-kundizzjoni li ma jintilfux parkeġġi.
- 6.8. Korrisondenza minghand Green MT fejn qegħdin jipproponu aktar bring in sites madwar il-lokalita'. Il-kunsill issuġġerixxa li fejn jizdiedu bring in sites isiru CCTVs u jiġu provduti site plans li jindikaw is-siti. Għandha wkoll tintalab laqgħa ma' Green MT.
- 6.9. Il-Kumitat tas-Socjeta' Mużikali ta' San Pawl il-Baħar talbu l-għajnuna tal-Kunsill biex jinxtraw trofej għal kompetizzjoni tal-Billiard. Il-kunsill qabel sakemm nimxu mal-parametri ta' ċirkulari li ntbagħtet dwar din l-għajnuna lill-għaqdiet.
- 6.10. Il-Kumitat tas-Sirens Waterpolo Club talab lill-Kunsill Lokali biex jagħtih permess li juża kamra li tinsab fuq wara tal-latrina pubblika li hemm biswit l-istess klabb biex fiha jintrefa' apparat li jintuża waqt li jiġi prattikat dan l-isport. Il-Kunsill qabel sakemm ma jkollux bzonn hu ta' din il-kamra u bil-kundizzjoni li l-klabb jiehu hsieb il-manutenzjoni ta' l-istess kamra.
- 6.11. Il-Kumitat Festa Burmarrad talab riklam tal-Kunsill għall-ktieb tal-festa. Il-kunsill qabel li dan isir.
- 6.12. Saret talba minn Power Yoga World sabiex isiru Yoga classes fis-sala tal-kunsill. Il-kunsill qabel sakemm dan ma jaħbatx mal-ġurnata tas-seduta tal-kunsill jew ma' xi attivitajiet li diġa għandu ftehim dwarhom il-Kunsill.
- 6.13. Is-Sindku qrat korrisondenza dwar il-kawża li nqatgħet kontra l-kunsill u l-lukanda San Antonio fir-rigward ta' danni li sofriet persuna minhabba incident li seħh fl-2005. L-avukat Bonello spjega kif il-kunsill ista' jagħżel li jipproċedi bl-appell tiegħu u spjega dak kollu li jista' jfisser l-appell. Il-Kunsill għandu jiċċekja jekk kienx hemm polza ta' assikurazzjoni fuq public liability dak iż-żmien li seħh l-incident. Wara diskussjoni kien hemm qbil li

nwieġbu lura ghal din il-komunikazzjoni u nitolbu lill-avukat biex imexxi bl-appell tal-kunsill.

- 6.14. Is-Sindku qalet li nbdew ix-xogħlijiet fuq it-toroq, spjegat ix-xogħolijiet li qieghdin isiru bhalissa fi Triq is-Sajjed fejn qeghdin jinbidlu wkoll is-servizzi mill-WSC u spjegat fejn ser ikunu qeghdin isiru l-ewwel xogħolijiet. Ġie maqbul li l-Kunsilliera għandhom iressqu proposti dwar fejn hemm l-iktar urġenza biex isiru xogħlijiet u li s-Sindku u s-SE jevalwaw u jiddeċiedu dwar il-prijorita' skond il-fondi u skond il-parir tal-perit. Spjegat dwar kif il-Kunsill qieghed jfittex biex japplika ghal fondi ohra barra l-allokkazzjoni finanzjarja sabiex ikun jista' jwettaq iktar xogħlijiet fuq it-toroq.
- 6.15. Inqrat korrispondenza dwar mobile app. Il-Kunsill qabel li tiġi sospiża l-laqgħa sabiex issir preżentazzjoni dwar din l-app. Wara diskussjoni l-Kunsill qabel li għandu jagħmel użu minn din l-app wara li jsiru xi emendi fiha skond kif ġew diskussi.
- 6.16. Kien hemm qbil li nikkomunikaw mad-Dipartiment ta' l-Edukazzjoni sabiex ninfurmawh li s-Sur John Mamo ma għandux jibqa' allokat mal-Kunsill minhabba li mhux utli għall-istess Kunsill. Possibilment minfloku għandu jintbagħat xi hadd li jista' jkun aktar utli għas-servizz tal-Kunsill.

## 7. APPROVAZZJONI TA' KONTIJET U XIRI TA' OĠĠETTI U SERVIZZI

- 7.1. Intqal li għandna nergħu infakkru lill-Awtorita' Maltija tal-Komunikazzjoni dwar il-hlas tas-servizz tal-wifi fil-Bus Terminus.
- 7.2. L-iskeda tal-Pagamenti ġiet approvata hekk kif preżentata.
- 7.3. Is-Sindku proponiet li tinhareġkwotazzjonighax-xiri ta' tabelli tat-traffiku u li l-Kunsill japprovas-servizz ta' website u pubblikazzjoni u tqassim ta' fuljett. Kien hemm qbil dwar dan.

## 8. DATA GHAL-LAQGħA PUBBLIKA

- 8.1. Ġie deċiż li l-laqgħa pubblika ssir nhar l-Erbgħa 8 ta' Marzu 2017 fis-6.30pm fis-sala tal-Kunsill Lokali.

## 9. ATTIVITAJIET TAL-KARNIVAL

- 9.1. Is-Sindku tat informazzjoni dwar l-attivitajiet li hemm pjanati għall-jiem tal-karnival. Is-Sibt filgħodu bejn id-9.30am u l-11.00am

ser ikun hemm il-Guggen Musik Band li ser tkun qed iddoqq fi Triq it-Turisti. Programm varjat ta' mużika u żfin ser isiru is-Sibt 25 ta' Frar bejn is-1.30pm u l-4.00pm fi Triq San Pawl u fl-istess hinijiet l-ghada l-Hadd 26 ta' Frar fil-pjazza ta' Buġibba.

#### **10. PERFORMANCE BONUS GHALL-IMPJEGATI TAL-KUNSILL**

**10.1. Is-Segretarju eżekuttiv ressaq il-kummenti tiegħu dwar il-performance bonus ta' l-impjegati tal-kunsill u wara li ta l-kunsiderazzjonijiet tiegħu, il-kunsill approva li jinghata l-ammont sħiħ ta' 6% performance bonus lill-impjegati u 10% lis-Segretarju Eżekuttiv u lill-Aġent Segretarju Eżekuttiv.**

#### **11. DEĊIŻJONI DWAR IL-GARAXX TA' TRIQ J. QUINTINUS**

**11.1 Is-Sindku preżentat diversi korrisondenza bejn l-Awtorita' tad-Djar u l-Kunsill dwar dan il-garaxx.**

**11.2 Is-Sindku qalet li l-Kunsill ġie nformat mill-Awtorita' li ma nstab l-ebda kuntratt jew ftehim dwar dan, u l-Awtorita' qed titlob lill-Kunsill jirregolarizza billi jieħu deċiżjoni dwar jekk hux ser iżomm il-garaxx jew jirrilaxxah. Is-Segretarju Eżekuttiv qal li talab għal aktar informazzjoni lill-ex Sindku Mario Salerno u lill-ex Segretarju Eżekuttiv Frans Chirchop iżda ma kellux twegiba.**

**11.3 Il-Kunsill qabel li l-garaxx għandu jinżamm u jsir il-ħlas għalih kif mitlub mill-Awtorita'. Għandna nistaqsu dwar l-ispejjeż tal-manutenzjoni kif ukoll dwar il-possibilita' li l-garaxx jinxtara mill-kunsill aktar 'il quddiem.**

#### **12. KONFERMA TAL-MEMBRI TAL-BORD TA' EVALWAZZJONI**

**12.1 Is-Sindku spjegat li fil-preżent hemm erba' (4) kunsilliera li offrew li jkunu membri fil-bord ta' evalwazzjoni, wara li l-Kunsillier A Grima rriżenja minn evalwatur u li l-proċedura titlob li jkun hemm numru farrad ta' membri fil-bord.**

**12.2 Is-Sindku spjegat ukoll li mhux ideali li jkun hemm tliet (3) persuni biss li jaċċettaw li jkunu evalwaturi peress li dan huwa l-inqas numru li jista' jkun hemm biex issir evalwazzjoni u**

ghalhekk jekk xi hadd ma jkunx jista' jattendi, idum aktar il-proċess.

- 12.3 Il-Viċi Sindku qal li hu lest li joffri li jkun membru fil-bord jekk ikun hemm il-htieġa, iżda jekk il-kunsilliera tal-Partit Laburista jinnominaw lil xi membru fuq dan il-bord hu lest li jċedi postu.
- 12.4 Kien hemm qbil dwar dan..

#### **13. IS-SITWAZZJONI TAL-LATRINI PUBBLIĊI**

- 13.1 Wara li s-Sindku spjegat is-sitwazzjoni dwar il-latrini pubbliċi kien hemm qbil li t-tender li kien inhareġ jiġi kkanċellat u jinhareġ tender b'urġenza li jkun jinkorpora l-manutenzjoni u t-tindif ta' dawn il-latrini.
- 13.2 Importanti li tiddaħhal il-klawsola fit-Tender li l-Kunsill jista' jagħżel l-offerta tat-tindif biss (minghajr manutenzjoni).

#### **14. HATRA TA' DEPUTAT SEGRETARJU EŻEKUTTIV**

- 14.1 Is-Sindku tat l-informazzjoni li kien hemm f'ċirkulari no. 16/2016 dwar il-hatra ta' Deputat Segretarju Eżekuttiv li kienet tispjega l-proċess tal-hatra kif ukoll id-dmirjiet u l-obbligi tal-persuna magħżula.
- 14.2 Is-Sindku nnominat lis-Sinj. Sandra Grech, kienet issekondata mill-Kunsillier Vella.
- 14.3 Is-Sinj. Sandra Grech ġiet mahtura bi qbil unanimu.

#### **15. TMIEM TAL-LAQGHA U DATA GHAS-SEDUTA LI JMISS**

- 15.1 Il-kunsillier Piscopo talab li jkun skużat.
- 15.2 Il-laqgħa ntemmet fid-21:05
- 15.3 Id-data tas-seduta li jmiss hija l-Hamis 9 ta' Marzu fis-18:30.

[iffirmata]

**Graziella Galea**  
Sindku

[iffirmata]

**Malcolm Agius**  
Segretarju Eżekuttiv